



சென்னை மேற்கு மாவட்ட தி.முக. சார்பில், பொங்கல் திருநாளை முன்னிட்டு, சேப்பாக்கம் - திருவல்லிக்கேணி தொகுதி மக்களுக்கு நலத்திட்ட உதவிகள் வழங்கும் நிகழ்ச்சி நேற்று முன்தினம் நடந்தது. இதில், அமைச்சர் உதயநிதி ஸ்டாலின், மத்திய சென்னை நாடாளுமன்ற உறுப்பினர் தயாநிதி மாறன் ஆகியோர் நல உதவிகளை வழங்கினர். உடன் மாவட்டச் செயலாளர் நே.சிறுறக, பகுதி செயலாளர் காமராஜ், சிறுபான்மை நல உரிமைப்பிரிவு மாநிலச் செயலாளர் அ.சுபேகா, மாவட்ட துணைச் செயலாளர் ஆர்.என்.துரை மற்றும் பலர் கலந்து கொண்டனர்.

தமிழர் திருநாளாம் தைத் திருநாளை முன்னிட்டு

திருக்கோயில் அர்ச்சகர்கள் - பணியாளர்களுக்கு புத்தாடைகள், சீருடைகள்!

இந்து சமய அறநிலையத்துறை அமைச்சர் பி.கே.சேகர்பாபு வழங்கினார்!

சென்னை, ஜன.11 - முதலமைச்சர் மு.க. ஸ்டாலின் அவர்களின் வழிகாட்டுதலின்படி, இந்து சமய அறநிலையத்துறை அமைச்சர் பி.கே.சேகர்பாபு நேற்று முன்தினம் (09.01.2024) சென்னை, பாரிமுனை, காளிகாம்பான் திருக்கோயில் தமிழர் திருநாளாம் தைத்திருநாளை முன்னிட்டு சென்னை மண்டலத்தைச் சேர்ந்த 74 திருக்கோயில்களின் 128 அர்ச்சகர்கள் / பட்டாச்சாரியார்கள் / ஓதுவார்கள் / பூசாரிகளுக்கு புத்தாடைகளையும், 339 பணியாளர்களுக்கும் சீருடைகளையும் வழங்கினார்.

பின்னர் அமைச்சர் செய்தியாளர்களிடம் தெரிவித்ததாவது:-

திராவிட முன்னேற்றக் கழக அரசு பொறுப்பேற்ற பின், 2022-ஆம் ஆண்டு தமிழ்நாடு முதலமைச்சர் அவர்கள் திருக்கோயில்களின் அர்ச்சகர்கள் மற்றும் பணியாளர்களின் மேல் நலன்களை காக்கும் வகையில் தமிழர் திருநாளாம் தைப்பொங்கல் திருநாளை முன்னிட்டு புத்தாடைகளையும், சீருடைகளையும் வழங்கும் திட்டத்தை தொடங்கி வைத்தார்.

அதனைத் தொடர்ந்து ஆண்டுதோறும் இரண்டு டெபு புத்தாடைகள் மற்றும் சீருடைகள் வழங்கப்பட்டு வருகிறது. இந்தாண்டு 12,911 அர்ச்சகர்கள் மற்றும்

பணியாளர்களுக்கு புத்தாடைகள் மற்றும் சீருடைகள் வழங்குகின்ற நிகழ்ச்சியை காளிகாம்பான் திருக்கோயில் தொடங்கி வைத்துள்ளோம். இதற்காக ரூ.1.49 கோடி செலவிடப்படுகிறது.

இந்த ஆட்சி ஏற்பட்ட பிறகு திருக்கோயில்களுக்கு திருப்பணி மேற்கொண்டு குடமுழுக்கு நடத்துதல், திருக்குளங்கள் மற்றும் திருத்தேர்களை புனரமைத்தல், திருக்கோயில் சொத்துக்களை ஆக்கிரமிப்பிலிருந்து மீட்டெடுத்தல், நிலங்களை அளவீடு செய்து பாதுகாத்தல், வருவாய் இனங்களை பெருக்குதல் போன்ற பணிகளோடு அர்ச்சகர்களின் நலன் காக்கும் வகையில் அவர்களுக்கு குடியிருப்புகள், ஓய்வூதியம், குடும்ப ஓய்வூதியம், பொங்கல் கொடை, அர்ச்சகர், ஓதுவார் போன்ற பயிற்சி பள்ளிகளில் பயிற்சி பெறும் மாணவர்களுக்கு ஊக்கத்தொகை போன்றவை வழங்கப்பட்டு வருகிறது.

நாளைய தினம் தமிழ்நாடு முதலமைச்சர் அவர்கள் ஓய்வு பெற்ற திருக்கோயில் பணியாளர்களுக்கு பொங்கல் கொடை வழங்கும் திட்டத்தை தொடங்கி வைக்க உள்ளார்.

திருக்கோயில்களில் அன்னதானத் திட்டம் விரிவாக்கம், நான் முழுவதும் பிரசாதம் வழங்கும் திட்டம்,

கட்டணமில்லா திருமணங்கள், இராமேசுவரம் - காசி ஆன்மிக சுற்றுலா, விபுதி மற்றும் குங்குமம் உற்பத்தி மையங்கள், சித்தர்கள் மற்றும் சான்றோர்களுக்கு விழா நடத்துதல் என இந்து சமய அறநிலையத்துறை வரலாற்றிலே இல்லாத அளவிற்கு பல்வேறு புதிய திட்டங்களை உருவாக்கி ஆன்மிக புரட்சியை ஏற்படுத்துகின்ற ஆட்சியாக திராவிட மடால் ஆட்சி திகழ்கிறது.

தமிழ்நாட்டிலேயே திருவள்ளுவருக்கென்று அமைந்த திருக்கின்ற மயிலாப்பூர் திருவள்ளுவர் திருக்கோயில் ரூ.13 கோடி மதிப்பீட்டில் முழுவதுமாக புனரமைக்கப்பட்டு வருகிறது. மேலும், தமிழ் மூதாட்டி ஓளவையாருக்கு நாகப்பட்டினம் மாவட்டம், துளசியாபட்டினத்தில் ரூ.17 கோடி மதிப்பீட்டில் மணிமண்டபம் அமைக்கப்பட்டு வருகிறது.

குன்றத்தூரில் இரண்டு நாட்கள் கொண்டாடப்பட்டு வந்த சேக்கிழார் விழாவின் மூன்று நாட்கள் அரசு மாற்றி சிறப்பாக கொண்டாடி வருகிறோம். ஆன்றோர்களையும், சான்றோர்களையும் பெருமைப்படுத்துகின்ற ஆட்சி முதலமைச்சர் அவர்களின் ஆட்சி என்பதற்கு சான்றாகும். சபரிமலை ஐயப்பன் திருக்கோயிலுக்கு வரலாறு

காண அளவிற்கு பத்தர்கள் வருவதால் நீண்ட வரிசையில் அதிக நேரம் காத்திருந்து சுவாமி தரிசனம் செய்வது குறித்து முதலமைச்சர் அவர்கள் நேரடியாக தொடர்பு கொண்டு, பத்தர்களுக்கு உரிய பாதுகாப்பும், தரிசனத்திற்குண்டான ஏற்பாடுகளையும் நல்க வலியுறுத்தி இருக்கின்றார். எங்களையும் இதுதொடர்பாக கண்காணித்து உரிய நடவடிக்கை மேற்கொள்ளவும் உத்தரவிட்டிருக்கின்றார்.

சபரிமலையில் பத்தர்கள் நலனை கருதி கேரளா அரசாங்கம் எடுத்து வருகின்ற நடவடிக்கைகள் துரிதமாகத் தான் இருக்கிறது. வருங்காலங்களில் இதுபோன்ற கூட்டு நெரிசல்களை கட்டுப்படுத்துவதற்கும் கேரள அரசு பல்வேறு திட்டங்களையும், முயற்சிகளையும் மேற்கொண்டு வருகின்றது. அவற்றிற்கு தமிழ்நாடு அரசும் உறுதுணையாக இருக்கும்.

இவ்வாறு அமைச்சர் பி.கே.சேகர்பாபு தெரிவித்தார்.

இந்நிகழ்ச்சியில் இந்து சமய அறநிலையத்துறை ஆணையர் க.வீ.முரளிதரன், இணை ஆணையர்கள் ச.இலட்சுமணன், திருமதி ஜெ.முல்லை, துணை ஆணையர் ஆர்.ஹரிஹரன் மற்றும் அலுவலர்கள் கலந்துகொண்டனர்.

திருவாரூர் மாவட்ட தி.மு.கழக செயல்வீரர்கள் கூட்டம்!

பூண்டி.கே.கலைவாணன் எம்.எல்.ஏ. அறிக்கை!

திருவாரூர், ஜன. 11 - திருவாரூர் தி.மு.க. மாவட்டக் கழக செயல்வீரர்கள் கூட்டத்திற்கு அழைப்பு விடுத்து மாவட்ட செயலாளரும் சட்டமன்ற உறுப்பினருமான பூண்டி.கே.கலைவாணன் அறிக்கை வெளியிட்டுள்ளார்.

அவர்தமது அறிக்கையில் கூறி இருப்பதாவது, திராவிட முன்னேற்றக் கழகத்தின் தலைவரும், தமிழ்நாடு முதல்வருமான மு.க.ஸ்டாலின் அவர்களின் வழிகாட்டுதல்களின் படி, நமது திருவாரூர் மாவட்ட தி.மு.கழக

செயல்வீரர்களின் கூட்டம் நாளை (12.01.2024 - வெள்ளிக்கிழமை) காலை 10.00 மணிக்கு கொரடாச்சேரி வீ.ஆர்.என்.திருமண அரங்கம் நடைபெற இருக்கிறது.

கூட்டத்திற்கு மாவட்ட தி.மு.கழக அவைத்தலை

வர் க.தன்ராஜ் தலைமை ஏற்கிறார்.

கூட்டத்தில் எதிர்வரும் 21.01.2024 அன்று சேலத்தில் நடைபெறும் இளைஞர் அணியின் இரண்டாவது எழுச்சி மாநாடு குறித்தும், தமிழர் திருநாளாம் தைப்பொங்கல் விழா குறித்தும், தி.மு.க. திருவாரூர் மாவட்டக் கழக ஆகப்பணிகள் குறித்தும் ஆலோசனைகள் நடைபெற இருக்கிறது. எனவே மாவட்ட கழக நிர்வாகிகள், ஒன்றிய, நகர, பேரூர் கழக செயலாளர்கள், தலைமைச் செயற்குழு, பொதுக்குழு உறுப்பினர்கள், மாவட்டப் பிரதிநிதிகள் மற்றும் சார்பு அணிகளின் மாவட்ட பிரதிநிதிகள், அனைத்து சார்பு அணிகளின் நிர்வாகிகள், அனைத்துக் கட்சி பிரமுகர்கள், பொதுமக்கள் பலர் அன்னாரின் உடலுக்கு மாலை வைத்து அஞ்சலி செலுத்தினார்கள்.

அன்னாரின் இறுதிச் சடங்கு புதன் கிழமை காலை 9 மணி அளவில் கோபி மின் மயானத்தில் நடைபெற்றது.

திருவொற்றியூரில் புதிய வகுப்பறைகள் திறப்பு!

சென்னை, ஜன.11 - திருவொற்றியூர் சட்டமன்ற உறுப்பினர் தொகுதி மேம்பாட்டு நிதியில் இருந்து ரூபாய். 99 லட்சம் செலவில் திருவொற்றியூர் காலுப்பேயை சென்னை மாநகராட்சி உயர்நிலைப் பள்ளிக்கு புதிய வகுப்பறைகள் கட்டும் பணியை திருவொற்றியூர் சட்டமன்ற உறுப்பினர், மாநில மீனவாணி துணைத்தலைவர் கே.பி.சங்கர் துவங்கி வைத்தார்.

இந்நிகழ்வில் கழக தலைமை பொதுக்குழு உறுப்பினர் வி.இராமநாதன், கழக செயற்குழு உறுப்பினர் இரா.முருகேசன், 5வது வட்ட மாமன்ற உறுப்பினர் கே.பி.சொக்கலிங்கம், 14வது வட்ட மாமன்ற உறுப்பினர் பாண்டி சந்திரன், மற்றும் பலர் கலந்து கொண்டனர்.



முன்னாள் தமிழ்நாடு முதல்வர் முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு மாவட்ட அளவிலான இளைஞர்களுக்கான குழு விளையாட்டுப் போட்டிகளான கால்பந்து, வாலிபால், மற்றும் கபடி ஆகிய விளையாட்டுப் போட்டிகளை, நாமக்கல் மாவட்ட விளையாட்டரங்கில் நாமக்கல் கிழக்கு மாவட்ட கழகச் செயலாளரும், மாநிலங்களை உறுப்பினருமான கே.ஆர்.என்.இராஜேஸ்வரமார் துவக்கி வைத்தார். இந்நிகழ்ச்சியில் மாவட்ட ஆட்சித் தலைவர் மருத்துவர் ச.உமா, சட்டமன்ற உறுப்பினர்கள் நாமக்கல் பெ.இராமலிங்கம், சேந்தமங்கலம் கே.பொன்னுசாமி மற்றும் துணை சார்ந்த அலுவலர்கள், கழக நிர்வாகிகள் உள்ளிட்ட கலர் கலந்து கொண்டனர்.

தலைமைக் கழக அறிவிப்பு

‘தி.மு.க. தகவல் தொழில்நுட்ப அணி’யின் முன்னெடுப்பில் வருகிற 13.01.2024 (சனிக்கிழமை) அன்று மாவட்டக் கழகங்கள் நடத்தும் மாவட்ட அளவிலான “சமூக ஊடகங்களுக்கான பயிற்சி வகுப்பு” நடைபெறுகிறது.

இப்பயிற்சி வகுப்பில் கழக இளைஞர் அணி - மாணவர் அணி - மகளிர் அணி - தொண்டர் அணி - தொழிலாளர் அணி - வழக்கறிஞர் அணி - பொறியாளர் அணி - மருத்துவ அணி - விளையாட்டு மேம்பாட்டு அணி - சிறுபான்மைநல உரிமைப் பிரிவு - விவசாய அணி - விவசாயத் தொழிலாளர் அணி - சுற்றுச்சூழல் அணி - அயலக அணி உள்ளிட்ட கழக சார்பு அணிகளின் மாவட்ட அமைப்பாளர்கள் - துணை அமைப்பாளர்கள் மற்றும் கழக நாடாளுமன்ற - சட்டமன்ற உறுப்பினர்கள் கட்டாயம் கலந்து கொள்ள வேண்டும் என அறிவுறுத்தப்படுகிறது.

இப்பயிற்சி வகுப்பு நடைபெறும் இடம் குறித்த விவரங்களைத் தெரிந்து கொள்ள, அந்தந்த மாவட்டக் கழகத்தை அணுக வேண்டுமென கேட்டுக் கொள்ளப்படுகிறார்கள்.

"அண்ணா அறிவாலயம்"

சென்னை - 18

நாள் - 10.01.2024

தலைமைக் கழகம்,

தி.மு.க.

பெரம்பலூரில் “சட்டமன்ற நாயகர் கலைஞர்!” கருத்தரங்கம்!

வெற்றி பெற்றவர்களுக்கு பேரவை துணைத் தலைவர் கு.பிச்சாண்டி பரிசு வழங்கினார்!

பெரம்பலூர், ஜன. 11 - முத்தமிழறிஞர் கலைஞர் அவர்களின் நூற்றாண்டு விழாவுக்கு முன்னிட்டு, “சட்டமன்ற நாயகர் கலைஞர்” என்ற தலைப்பில் பள்ளி மற்றும் கல்லூரி மாணவ மாணவிகளுக்கான கருத்தரங்கம் நடைபெற்றது. கல்லூரி மாணவர்களுக்கு சீனி வாசன் கலை மற்றும் அறிவியல் கல்லூரியிலும், பள்ளி மாணவர்களுக்கு தந்தை ஹேன்ஸ் ரோவர் மேல்நிலைப் பள்ளியிலும் நடைபெற்ற கருத்தரங்கங்களுக்கு கலைஞர் சட்டமன்றப் பேரவை துணை சபாநாயகர் கு.பிச்சாண்டி தலைமையேற்றுவெற்றி பெற்றவர்களுக்கு பரிசுகளை வழங்கி பாராட்டினார்.

இந்நிகழ்வில் மாவட்ட ஆட்சித்தலைவர் க.கற்பகம் முன்னாள் சட்டமன்ற உறுப்பினர் மற்றும் விழாக்குழு உறுப்பினர் ஜானசேகரன், பெரம்பலூர் சட்டமன்ற உறுப்பினர் எம்.பிரபாகரன் ஆகியோர் முன்னிலை வகித்தனர். இந்நிகழ்வில் தமிழ்நாடு சட்டமன்றப் பேரவை துணை சபாநாயகர் கு.பிச்சாண்டி தெரிவித்ததாவது: முத்தமிழ் அறிஞர், முதலமைச்சர் கலைஞர் அவர்களுடைய ஆட்சிக்காலத்தில் என்னென்ன திட்டங்கள் எல்லாம் செயல்படுத்தப்பட்டு மக்கள் பயன்பெற்றுள்ளனர் என்பது குறித்து கருத்தரங்கில் பங்கேற்று பேசிய மாணவ - மாணவிகள் தென்னிந்தியாவை எடுத்துரைத்தனர். கலைஞர் அவர்கள் ஆரம்பப் பள்ளி மட்டுமே படித்திருந்தாலும் அவருக்கென தனி பேச்சாற்றல் எழுத்தாற்றல் என எல்லா திறமைகளும் இருந்தது. 13 தேர்தல்களில் தொடர்ச்சியாக போட்டியிட்டு தோல்வி அடையாத ஒரு தலைவர். அவரைப் போல ஒரு தலைவன் இந்தியாவில் அல்ல உலகிலேயே கிடையாது.

முத்தமிழ் அறிஞர் கலைஞர் அவர்கள் சட்டசபையில் மக்கள் பிரச்சினைகளை பேசுவதற்கு அதிகமான வாய்ப்புகளை தருவார். அதோடு மட்டுமில்லாமல் தன்னை சந்திப்பதற்கு முன் அனுமதி கொடுத்து இருந்தார் குறித்த நேரத்தில் அவைவரையும் சந்திப்பார். மக்க

ளோடு மக்களாக இருந்த தலைவர், நேரம் தவறாது இருந்த தலைவர் முன்னாள் முதலமைச்சர் கலைஞர் அவர்கள். முத்தமிழறிஞர் கலைஞர் இயற்றிய திட்டங்கள் அனைத்தும் இந்தியாவையே வழிநடத்தக் கூடிய திட்டங்களாக இருந்தது. அவர் அறிவித்த அனைத்து திட்டங்களும் இந்திய மக்களின் அனைவருக்குமான திட்டங்களாக இருந்தது. எனவே எதிர்காலத்தில் சட்டமன்ற நாயகர் முன்னாள் முதலமைச்சர் கலைஞர் அவர்களைப் போல மாணவர்களாகிய நீங்களும், திறமைகளை வளர்த்துக் கொண்டு ஒவ்வொரு மாணவர்களும் எழுச்சியோடு நாட்டின் வளர்ச்சிக்கு உதவி செய்ய வேண்டும் என தெரிவித்தார்.

கல்லூரி மாணவர்களுக்

காக போட்டியில் முதல் பரிசு பெற்ற செல்வி பூஜா, என்பவருக்கு ரூ.3 ஆயிரம், இரண்டாம் பரிசுபெற்ற செல்வி நா.லத்திகாமுனிதி என்பவருக்கு ரூ.2 ஆயிரம், மூன்றாம் பரிசு பெற்ற செல்வி கீர்த்தா, செல்வி ஹர்ஷ்வர்த்தினி, செல்வன் ஐயப்பன் ஆகிய மூன்று நபர்களுக்கு தலா ரூ.1000ம் மற்றும் பாராட்டுச் சான்றிதழ்களையும் சட்டமன்றப் பேரவை துணைத்தலைவர் கு.பிச்சாண்டி வழங்கினார்.

அதே போல, பள்ளி மாணவர்களுக்காக போட்டியில் முதல் பரிசு பெற்ற செல்வி செ.பார்க்கவி என்பவருக்கு ரூ.3 ஆயிரம், இரண்டாம் பரிசுபெற்ற செல்வி சா.ஆதாம்சுனி என்பவருக்கு ரூ.2 ஆயிரம், மூன்றாம் பரிசு பெற்ற செல்வி அ.அஞ்சலி, செல்வி க.வரஷா, செல்வி அ.அகல்யா ஆகிய மூன்று நபர்களுக்கு தலா ரூ.1000ம்

மற்றும் பாராட்டுச் சான்றிதழ்களையும் சட்டமன்றப் பேரவை துணைத்தலைவர் வழங்கினார்.

இந்நிகழ்ச்சியில் சட்டமன்ற கூடுதல் செயலாளர் பா.சுப்ரமணியம், மாவட்ட வருவாய் அலுவலர் மு.வடிவேல் பிரபு, சட்டமன்ற இணைச்செயலாளர் மு.கருணாநிதி, துணைச்செயலாளர் சுமதி, சார்புச் செயலாளர் த.பாஸ் கரன், மாவட்ட ஊராட்சிக்குழுத்தலைவர்கள் மீனா அண்ணாதுரை, (பெரம்பலூர்), கராமலிங்கம் (வேப்பந்தட்டை), பெரம்பலூர் நகர்மன்ற துணைத்தலைவர் து.ஹரிபாஸ்கர் உள்ளிட்ட பல வேறு அரசுத்துறை அலுவலர்கள் கலந்து கொண்டனர்.

சேலம் மேற்கு மாவட்ட

தி.மு.க. அவசர செயற்குழுக் கூட்டம்!

மாவட்டக் கழகச் செயலாளர் டி.எம்.செல்வகணபதி அறிவிப்பு!

சேலம் மேற்கு மாவட்ட தி.மு.க. செயற்குழு கூட்டம் இன்று (11.01.2024 - வியாழக்கிழமை) மதியம் 3.00 மணியளவில் மாவட்டக் கழக அலுவலகம், “கலைஞர் மாளிகை”, “வீரபாண்டியார் அரங்கில்”, மாவட்டக் கழக அலைத் தலைவர் பி.தங்கமுத்து தலைமையில் நடைபெற உள்ளது.

இக்கூட்டத்தில் மாவட்டக் கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், இந்நாள்முன்னாள் சட்டமன்ற, நாடாளுமன்ற உறுப்பினர்கள், ஒன்றிய, நகர, பேரூர் கழக செயலாளர்கள், கழகத்தின் துணை அமைப்புகளான இளைஞர் அணி, மாணவர் அணி, மகளிர் அணி, மகளிர் தொண்டர் அணி, விவசாய அணி, விவசாயத் தொழிலாளர் அணி, மருத்துவ அணி, வழக்கறிஞர் அணி, பொறியாளர் அணி, நெசவாளர் அணி, தொண்டர் அணி, வர்த்தகர் அணி, இலக்கிய அணி, கலை இலக்கிய புகுத்தறிவு பேரவை, மீனவர் அணி, சிறுபான்மையினர் நல உரிமைப் பிரிவு, தகவல் தொழில்நுட்ப அணி, சுற்றுச் சூழல் அணி, தொழிலாளர் அணி, விளையாட்டு மேம்பாட்டு அணி, அமைப்பு சாரா ஓட்டுநர் அணி, அயலக அணி, ஆதி திராவிடர் நலக்குழு ஆகியவற்றின் மாவட்ட அமைப்பாளர்கள் அனைவரும் தவறாமல் கலந்துகொண்டு கூட்டத்தை சிறப்பிக்குமாறு கேட்டுக்கொள்கிறேன்.

வாருள் : 1) 20.01.2024 சனிக்கிழமை அன்று கழகத் தலைவர் - தமிழ்நாடு முதலமைச்சர் அவர்கள் சேலம் வருகை குறித்து. 2) 21.01.2024 குடியிருக்கிற கழகம் அன்று நடைபெற உள்ள தி.மு.க. இளைஞர் அணி 2வது மாநில மாநாடு குறித்து ஆலோசனை. 3) தமிழர் திருநாள் தை திங்கள் தமிழ்ப் புத்தாண்டு குறித்து. 4) கழக ஆக்கப்பணிகள் குறித்து.

டி.எம்.செல்வகணபதி

செயலாளர்,

சேலம் மேற்கு மாவட்ட தி.மு.க.



சிவகங்கை மாவட்டம் மானாமதுரையில் முதல்வரின் பொங்கல் பரிசு தொகையினை திருமதி தமிழரசி ரவிக்குமார் எம்.எல்.ஏ. வழங்கினார். உடன் மானாமதுரை மேற்கு ஒன்றியச் செயலாளர் எம்.அண்ணாதுரை மற்றும் கூட்டுறவுத்துறை அதிகாரிகள் கலந்து கொண்டனர்.